



SKEDA INFORMATTIVA

Dikjarazzjoni ta' Konformità fid-Direttiva tal-2009 dwar is-Sikurezza tal-Ġugarelli

Ottubru 2009

Dan id-dokument jiffirma parti minn sensiela ta' skedi informattivi maħsuba biex jagħtu ħarsa generali lejn it-tibdiliet li għabet magħha d-Direttiva dwar is-Sikurezza tal-Ġugarelli (id-DSĠ tal-2009) kif giet adottata fl-2009. L-għan tal-iskedi informattivi TIE/KE hu li dawn iservu ta' gwida għall-manifatturi tal-ġugarelli fl-UE kollha fir-rigward tal-implimentazzjoni tad-DSĠ tal-2009. Jiffokaw b'mod partikolari fuq l-obbligu tal-manifatturi.

Id-DSĠ tal-2009 se ssaħħaħ ir-regoli stabbilit mid-DSĠ tal-1988. Minħabba f'hekk, din il-leġislazzjoni l-ġdida se tkun teħtieġ adattamenti fil-katina tal-manifattura, kif ukoll proceduri godda tul il-katina tal-forniment.

Id-DSĠ tal-2009 giet ippubblikata f'*Il-Ġurnal Uffiċjali tal-Unjoni Ewropea* fit-30 ta' Ġunju 2009 u daħlet fis-seħħ fl-20 ta' Lulju 2009. Id-dispożizzjonijiet generali tad-DSĠ tal-2009 se japplikaw għall-ġugarelli kollha mqiegħda fis-suq mill-20 ta' Lulju 2011, filwaqt li d-dispożizzjonijiet dwar il-kimiċi se japplikaw għall-ġugarelli mqiegħda fis-suq mill-20 ta' Lulju 2013 (sentejn addizzjonali fil-perjodu tranzitorju għall-karatteristiċi kimiċi). Fil-prattika, dan ifisser li l-**ġugarelli konformi mad-DSĠ tal-1988 se jithallew jitqiegħdu fis-suq sad-19 ta' Lulju 2011 jew sad-19 ta' Lulju 2013 fil-każ ta' ċerti dispożizzjonijiet kimiċi.**

Dikjarazzjoni ta' konformità

Meta ġugarell jitqiegħed fis-suq, il-manifattur jeħtieġli jipproduċi dikjarazzjoni ta' konformità tal-KE (DtK). Permezz ta' dan, il-manifattur jiċcertifika u jassumi r-responsabilità fir-rigward tal-konformità tal-ġugarell mar-rekwiżiti essenzjali tad-DSĠ tal-2009.

Il-manifattur jew ir-rappreżentant awtorizzat stabbilit fl-UE jeħtieġli jzomm id-DtK għal għaxar (10) snin wara li l-ġugarell ikun tqiegħed fis-suq.

Id-DtK għandha tiġi tradotta fil-lingwi meħtieġa mill-Istati Membri li fis-swieq tagħhom il-ġugarell ikun tqiegħed jew magħmul disponibbli.

Id-DtK għandha tistqarr li jkun intwera li r-rekwiżiti tas-sikurezza tad-DSĠ tal-2009 jkunu ġew issodisfati, u bħala minimu għandu jinkludi (dwar l-għamla, jekk jogħġbok irreferi għall-Anness III tad-DSĠ tal-2009):

- in-numru (uniku) ta' identifikazzjoni tal-ġugarell;
- l-isem u l-indirizz tal-manifattur jew tar-rappreżentant awtorizzat tiegħu;
- stqarrija li "Din id-dikjarazzjoni tal-konformità qed tinħareg taħt ir-responsabbiltà unika tal-manifattur";

- o l-oġġett tad-dikjarazzjoni (inkluża stampa bil-kulur);
- o ir-referenzi għall-istandards armonizzati rilevanti użati, jew ir-referenzi għall-ispeċifikazzjonijiet li b'relazzjoni magħhom tiġi ddikjarata l-konformità;
- o (fejn applikabbli,) l-istqarrija li "il-korp notifikat... (isem, numru)... wettaq ... (deskrizzjoni tal-intervent li jkun sar)... u ħareġ iċ-ċertifikat";
- o informazzjoni addizzjonali, bħad-data, il-post, il-firma tal-manifattur, u l-funzjoni tal-firmatarju.

Ta' min wiehed jinnota li l-importatur għandu wkoll iżomm kopja tad-DtK tal-manifattur għal perjodu ta' għaxar (10) snin wara li l-gugarell ikun tqiegħed fis-suq.

Aktar minn gugarell wiehed jista' jiġi referenzjat mid-DtK sakemm ir-rekwiziti ta' hawn fuq ikun issodisfati, iżda hemm rekwiżit li jitlob li d-DtK trid tiġi aġġornata kontinwament meta jkunu meħtieġa xi tibdiliet.

Is-sorsi ta' informazzjoni

It-test finali tad-DSĠ tal-2009 huwa disponibbli hawn u bħala sfond it-test tad-DSĠ tal-1988 huwa disponibbli hawn.

Iż-żewġ dokumenti jistgħu jinstabu wkoll fil-websajts li ġejjin:

[http://eur-](http://eur-lex.europa.eu/LexUriServ/LexUriServ.do?uri=OJ%3A2009%3A170%3A0001%3A0037%3AEN%3APDF)

[lex.europa.eu/LexUriServ/LexUriServ.do?uri=OJ%3A2009%3A170%3A0001%3A0037%3AEN%3APDF](http://eur-lex.europa.eu/LexUriServ/LexUriServ.do?uri=CONSLEG:1988L0378:20090112:EN:PDF)

<http://eur-lex.europa.eu/LexUriServ/LexUriServ.do?uri=CONSLEG:1988L0378:20090112:EN:PDF>

Avviż importanti

Din l-iskeda informattiva tirrifletti l-mod kif aħna fhimna t-test tad-DSĠ tal-2009 ippubblikat f'*Il-Ġurnal Uffiċjali tal-Unjoni Ewropea* fit-30 ta' Ġunju 2009 u l-ħsieb tagħha huwa li sempliċiment tenfasizza b'mod ġenerali ċerti dispożizzjonijiet ta' dak it-test. It-TIE ma tiggarantixxix il-kompletezza tal-informazzjoni li qed tingħata f'din l-iskeda u ma tassumi l-ebda responsabilità għal kwalunkwe użu minn din l-iskeda informattiva jew xi dipendenza fuqha.

TOY INDUSTRY OF EUROPE
Boulevard de Waterloo, 36
1000 Brussels
www.tietoy.org

DG ENTERPRISE
Rue Belliard, 100
1049 Brussels
<http://ec.europa.eu/enterprise/index.htm>

